

*Ministeru għall-Edukazzjoni u x-Xogħol
Triq l-Assedju l-Kbir
Il-Furjana
VLT 2000*

Data : 4 ta' Novembru 2016

Lid-Diretturi
Lill-Principali tal-Kulleġġ
Lill-Kapijiet ta' Skola u Sezzjonijiet (tal-Istat biss)

MINISTERU GHALL-EDUKAZZJONI U X-XOGHOL

POST TA' KAP TA' DIPARTIMENT FI HDAN IL-MINISTERU GHALL- EDUKAZZJONI U X-XOGHOL

Din is-sejha tissostitwixxi ċ-Ċirkolari HR 41/2016 li giet irtirata. Dawk li diġà applikaw m'hemmx għalfejn jerġghu japplikaw.

(Skont il-pjan tal-*HR* tal-Ministeru ghas-sena 2016)

Il-Ministeru għall-Edukazzjoni u x-Xogħol (MEDE) jixtieq jiġbed l-attenzjoni tal-applikanti interessati li l-ebda forma ta' abbuż fuq it-tfal m'huwa tollerat. Fil-proċess tar-reklutaġġ, il-MEDE jimxi mal-Liġi Sussidjarja 327.546 (Reklutaġġ, Tahriġ Inizjali u Żvilupp Professionali Kontinwu u Protezzjoni ta' Minorenni fl-Edukazzjoni Obbligatorja).

Nomenklaturi li jindikaw il-maskil jinkludu wkoll il-femminil.

1.0 Ġenerali

- 1.1 Is-Segretarju Permanenti, Ministeru għall-Edukazzjoni u x-Xogħol (MEDE), jilqa' applikazzjonijiet għall-post ta' Kap ta' Dipartiment fi hdan il-Ministeru għall-Edukazzjoni u x-Xogħol.
- 1.2 Il-persuna magħżula ser twettaq dmirijiet bhala Kap ta' Dipartiment fis-suġġet/erja li ġejjien:
 - Assessjar għat-tagħlim (Primarja/Sekondarja)
 - Bioloġija (Sekondarja)
 - Fiżika (Sekondarja)
 - Inġliż (Sekondarja)
 - Litteriżmu Diġitali (Primarja/ Sekondarja)
 - Kommunikazzjoni tal-Grafika (Sekondarja)

2.0 Termini u Kundizzjonijiet

- 2.1 Is-salarju ta' Kap ta' Dipartiment huwa ta' Skala ta' Salarju 7, li fl-2016 hu ta' €22,043.98 fis-sena, li jiżdied b'€531.17 fis-sena sa massimu ta' €25,231.00.

2.2 Il-Kap ta' Dipartiment jirċievi *Allowance* applikabbli inklussiva ta' €1,100 fis-sena għall-Immaniġġjar Edukattiv, biex tkopri aktar dmirijiet, kif stipulat fil-ftehim bejn il-Gvern ta' Malta u l-*Malta Union of Teachers* iffirmat fit-23 ta' Awwissu 2010.

2.3 Il-Kap ta' Dipartiment tkun mistennija li ssegwi taħriġ u edukazzjoni speċjalizzati sponsorjati mill-Awtoritajiet Edukattivi.

3.0 L-Iskop u Responsabbiltajiet

3.1 L-iskop u responsabbiltajiet ġenerali tal-persuna magħzula bhala Kap ta' Dipartiment jinkludu li:

- taqdi d-dmirijiet ta' Għalliem (ara *job description* ta' Għalliem) u tmexxi dipartiment fis-Suġġett/Grupp ta' Suġġetti jew erja partikulari;
- tgħin b'mod attiv lill-Kap tal-Iskola biex tassigura l-prattika tajba b'mod professjonali, l-istandards u l-kwalità tat-tagħlim u l-istruzzjoni tas-suġġett/i/erja bi djalogu xieraq mal-għalliema tal-klassi u taħt id-direzzjoni tal-Uffiċjal Edukattiv ikkonċernat waqt li tippromwovi proċess ta' osservazzjoni informali reċiproku ta' prattiċi ta' tagħlim fil-klassi;
- tagħti parir u tikkontribwixxi fl-iżvillup tal-kurrikulum fil-livell tal-iskola u tas-sistema, taħt id-direzzjoni u l-gwida tal-Uffiċjal Edukattiv ikkonċernat;
- tikkoordina l-istruzzjoni u t-tagħlim tas-suġġett/i/erja li wiehed hu responsabli minnhom;
- tissettja l-karti tal-eżamijiet, tikkoordina l-iskema tal-immarkar u timmodera l-eżamijiet u l-proċess tal-assessjar tal-iskola fejn tgħallem kif ukoll fi skejjel oħra;
- tagħti pariri u tgħin għalliema oħra (ara *job description* ta' *Mentor*) fis-suġġett/i/erja tal-ispeċjalizzazzjoni tagħhom.
- iwettaq dmirijiet kif mitlub mid-Direttur Ġenerali DKSE;
- iwettaq dmirijiet oħra skont l-eżiġenzi tas-Servizz Pubbliku fuq struzzjonijiet tas-Segretarju Permanenti Ewlieni

4.0 Rekwiziti tal-Eligibbiltà

4.1 Sal-ġen u d-data tal-għeluq ta' din is-sejha għall-applikazzjonijiet, l-applikanti għandhom ikunu Uffiċjali Pubbliċi fil-grad ta' Għalliem li:

- (a) għandhom mhux anqas minn għaxar (10) snin skolastiċi esperjenza ta' tagħlim, li l-aħħar ħames (5) snin tagħhom iridu jkunu fi skejjel statali; U
- (b) servew mhux anqas minn erba' (4) snin skolastiċi esperjenza ta' tagħlim fis-suġġett u/ jew fil-livell imsemmi fil-paragrafu 1.2.

- 4.2 Tingħata kunsiderazzjoni xierqa lill-kandidati li, minbarra dak rikjest f'paragrafu 4.1 ikollhom esperjenza ta' xogħol rilevanti u ppruvata.
- 4.3 Il-kwalitajiet li qegħdin ikunu mfittxija għal dan il-post huma dawk ta' edukatur kapaċi, b'viżjoni, b'għarfien, kompetenzi u enerġija biex jiffurmaw parti minn tim fi hdan MEDE bl-għan li tkun imtejba s-sistema edukattiva Maltija fil-kuntest tal-Qafas Nazzjonali tal-Kurrikulum.
- 4.4 L-applikanti prospettivi għandhom jaraw il-proviżżjonijiet generali marbuta ma' din is-sejha għall-applikazzjonijiet fejn jikkonċerna s-sottomissjoni ta' dikjarazzjoni ta' rikonoxximent tal-kwalifiki mingħand l-MQRIC, jew awtorità pertinenti oħra, kif applikabbli (ara l-link aktar 'l isfel f'paragrafu 8.1).

5.0 Sottomissjoni ta' Dokumentazzjoni

- 5.1 Il-kwalifiki u l-esperjenza li l-persuna jkollha għandhom jintwerew b'ċertifikati u/jew dokumenti li kopja tagħhom għandha tkun *uploaded* mal-applikazzjoni fuq l-edurecruitment portal: <https://edurecruitment.gov.mt>. Ċertifikati tad-*Diploma/Degree/Post-Graduate* jew kwalifiki rikonoxxuti komparabbli għandu jkollhom magħhom *transcript*, bl-Ingliż (*Diploma/Certificate supplement*), li juri l-Grad miksub u l-klassifikazzjoni finali.
- 5.2 Id-dokumenti oriġinali għandhom, mingħajr eċċezzjoni, jintwerew waqt l-intervista.

6.0 Proċeduri tal-Għażla

- 6.1 L-applikanti eligibbli jiġu assessjati minn Bord tal-għażla biex jiġi ddeterminat min hu adatt għall-post. Il-marka massima għal dan il-process tal-għażla hija 200 u l-marka li persuna trid iġġib biex tgħaddi hija 100. Il-Kriterji tal-Assessjar jistgħu jinkisbu minn <https://education.gov.mt/en/Pages/vacancies.aspx>
- 6.2 Notifika ta' pubblikazzjoni tar-riżultat tista' tara' mis-sit <https://education.gov.mt/vacancies/Pages/Published%20Results.aspx>

7.0 Sottomissjoni tal-Aplikazzjoni

- 7.1 Aplikazzjonijiet, flimkien ma' Formola ta' Rekord tas-Servizz u l-*Leave* (GP 47) aġġornata fil-każ ta' Uffiċjali Pubbliċi u sommarju tal-kwalifiki u esperjenza fil-Format tal-Curriculum Vitae Ewropew, għandhom jintbagħtu permezz tal-Portal tal-Ingagġ tal-Edukazzjoni BISS f'dan l-indirizz: <https://edurecruitment.gov.mt> mhux aktar tard minn **nofsinhar (Hin Ċentrali Ewropew) ta' nhar il-Ġimgħa 18 ta' Novembru 2016**. Irċevuta awtomatika tintbagħat lilek permezz ta' *e-mail* tinformak li l-applikazzjoni tiegħek waslet.
- 7.2 L-applikanti huma mhegġa biex ma jistennewx sal-aħħar gurnata sabiex jissottomettu l-applikazzjonijiet tagħhom peress li numru kbir ta' aplikazzjonijiet f'daqqa jew xi hsara fil-konnessjoni tal-internet tista' twassal għal diffikultajiet fis-sottomissjoni. MEDE ma tistax tinzamm responsabbli għal xi dewmien minhabba tali diffikultajiet.
- 7.3 L-impjegati tal-MEDE biss, minbarra l-entitajiet għandhom japplikaw għal GP 47 billi jibgħatu *e-mail* fuq records.mede@gov.mt, u jindikaw b'mod ċar, l-isem u l-kunjom sħiħ, in-numru tal-karta tal-Identità, il-Grad, in-numru tat-telefon, u l-indirizz

tad-dar flimkien ma' ir-referenza tas-sejha li applikajt ghalha. Kopja tinbaghat lill-applikant permez ta' e-mail u l-originali tinbaghat lill-Bord tal-Għażla.

7.4 Aktar dettalji dwar is-sottomissjoni tal-applikazzjonijiet jinsabu fil-provvedimenti generali msemmija hawn isfel.

8.0 Provvedimenti Ġenerali

8.1 Provvedimenti ġenerali oħra dwar din is-sejha għall-applikazzjonijiet, b'referenza partikolari għall-:

- perjodu ta' prova u kundizzjonijiet oħra;
- bdil raġonevoli għall-persuni rreġistrati b'diżabilità;
- sottomissjoni ta' dikjarazzjoni ta' rikonoxximent dwar il-kwalifiki;
- pubblikazzjoni tar-riżultat;
- proċess sabiex tiġi sottomessa petizzjoni dwar ir-riżultat;
- aċċess għall-formola tal-applikazzjoni u dettalji relatati (mhux applikabli fid-dawl ta' paragrafu 7.1 hawn fuq);
- żamma ta' dokumenti,

jistgħu jiġu aċċessati permezz tas-sit elettroniku tad-Divizjoni dwar Nies u *Standards* fl-indirizz

<https://opm.gov.mt/en/PSD/RESOURCING/Pages/Forms%20and%20Templates/Forms-and-Templates.aspx> . Dawn il-provvedimenti ġenerali għadhom jitqiesu bħala parti integrali minn dis-sejha għall-applikazzjonijiet.

Joseph Caruana
Segretarju Permanenti
Ministeru għall-Edukazzjoni u x-Xogħol